

ಈ ಪ್ರಶ್ನೆ ಪುಸ್ತಿಕೆಯಲ್ಲಿ ಸಾಮಾನ್ಯ ಕನ್ನಡ (ವಿಷಯ ಸಂಕೇತ : 178) ಹಾಗೂ ಸಾಮಾನ್ಯ ಇಂಗ್ಲೀಷ್ (ವಿಷಯ ಸಂಕೇತ : 179) ಪ್ರಶ್ನೆ ಪತ್ರಿಕೆಗಳಿವೆ. ಅಭ್ಯರ್ಥಿಗಳು ಸಾಮಾನ್ಯ ಕನ್ನಡ ಅಥವಾ ಇಂಗ್ಲೀಷ್ ಇವುಗಳಲ್ಲಿ ಯಾವುದಾದರೂ ಒಂದಕ್ಕೆ ಮಾತ್ರ ಉತ್ತರಿಸಬೇಕು. ಅಭ್ಯರ್ಥಿಗಳು ತಾವು ಆಯ್ಕೆ ಮಾಡಿ, ಉತ್ತರಿಸುವ ವಿಷಯದ ಹೆಸರು ಮತ್ತು ವಿಷಯ ಸಂಕೇತವನ್ನು ಕಡ್ಡಾಯವಾಗಿ ಒ.ಎಂ.ಆರ್. ಉತ್ತರ ಹಾಳೆಯಲ್ಲಿ ಮೇಲೆ ನಿಗದಿತ ಸ್ಥಳದಲ್ಲಿ ನಮೂದಿಸತಕ್ಕದ್ದು.

ಈ ಪ್ರಶ್ನೆ ಪುಸ್ತಿಕೆಯನ್ನು ತೆರೆಯುವಂತೆ ನಿಮಗೆ ತಿಳಿಸುವವರೆಗೂ ಇದನ್ನು ತೆರೆಯಕೂಡದು

2017

ಪ್ರಶ್ನೆ ಪುಸ್ತಿಕೆ ಶ್ರೇಣಿ

1549370

ಪ್ರಶ್ನೆ ಪುಸ್ತಿಕೆ



B

ಅಲಗೂ ರಿಪ್ಲೆಕೆಯ.

ಸಾಮಾನ್ಯ ಕನ್ನಡ

ಸಮಯ : 2 ಗಂಟೆಗಳು

ವಿಷಯ ಸಂಕೇತ : 178

ಗರಿಷ್ಠ ಅಂಕಗಳು : 150

ಸೂಚನೆಗಳು

1. ಪರೀಕ್ಷೆ ಪ್ರಾರಂಭಗೊಂಡ ತಕ್ಷಣವೇ ಒ.ಎಂ.ಆರ್. ಉತ್ತರಹಾಳೆಯಲ್ಲಿ ಪ್ರಶ್ನೆ ಪುಸ್ತಿಕೆ ಶ್ರೇಣಿಯನ್ನು ಗುರುತು ಮಾಡುವ ಮೊದಲು, ಈ ಪ್ರಶ್ನೆ ಪುಸ್ತಿಕೆಯಲ್ಲಿ ಮುದ್ರಿತವಾಗದ ಅಥವಾ ಹರಿದಿರುವ ಅಥವಾ ಯಾವುದೇ ಪುಟ ಇಲ್ಲದಿರುವ ಅಥವಾ ಮುದ್ರಿತವಾಗದ ಪ್ರಶ್ನೆಗಳು ಇತ್ಯಾದಿ ಒಳಗೊಂಡಿಲ್ಲವೆಂಬುದನ್ನು ನೀವು ಪರೀಕ್ಷಿಸತಕ್ಕದ್ದು. ಮೇಲಿನ ಯಾವುದೇ ದೋಷ ಕಂಡುಬಂದಲ್ಲಿ ಅದನ್ನು ಹಿಂತಿರುಗಿಸಿ ಲಭ್ಯವಿರುವ ಶ್ರೇಣಿಯ ಪರಿಪೂರ್ಣವಾದ ಬೇರೆ ಪ್ರಶ್ನೆ ಪುಸ್ತಿಕೆಯನ್ನು ಪಡೆಯತಕ್ಕದ್ದು.
2. ಅಭ್ಯರ್ಥಿಯು ಪ್ರಶ್ನೆ ಪುಸ್ತಿಕೆಯ ಶ್ರೇಣಿ A, B, C ಅಥವಾ D ಅನ್ನು ವಿಷಯ ಸಂಕೇತ ಮತ್ತು ನೋಂದಣಿ ಸಂಖ್ಯೆಯನ್ನು OMR ಉತ್ತರ ಪತ್ರಿಕೆಯಲ್ಲಿ ಅದಕ್ಕಾಗಿ ಒದಗಿಸಲಾಗಿರುವ ಸ್ಥಳದಲ್ಲಿ ಬರೆದು ಸಂಕೇತ (ಎನ್ ಕೋಡ್) ಗೊಳಿಸಬೇಕು. ಹಾಗೂ ನಿಗದಿತ ಸ್ಥಳದಲ್ಲಿ ತಾವು ಮತ್ತು ಸಂವೀಕ್ಷಕರು ಸಹಿ ಮಾಡಿರುವುದನ್ನು ಖಚಿತ ಪಡಿಸಿಕೊಳ್ಳಬೇಕು. ಒ.ಎಂ.ಆರ್. ಹಾಳೆಯಲ್ಲಿ ತಿಳಿಸಿರುವ ಯಾವುದೇ ಮಾಹಿತಿಯನ್ನು ಭರ್ತಿ ಮಾಡುವುದು/ಎನ್ ಕೋಡ್ ಮಾಡುವುದು ಅಭ್ಯರ್ಥಿಗಳ ಜವಾಬ್ದಾರಿಯಾಗಿರುತ್ತದೆ. ಒಂದು ವೇಳೆ ಭರ್ತಿ ಮಾಡದಿದ್ದಲ್ಲಿ/ತಪ್ಪಿದಲ್ಲಿ ಅಂತಹ ಒ.ಎಂ.ಆರ್. ಉತ್ತರ ಹಾಳೆಯನ್ನು ತಿರಸ್ಕರಿಸಲಾಗುವುದು.
3. ಪಕ್ಕದಲ್ಲಿ ಒದಗಿಸಿರುವ ಚೌಕದಲ್ಲೇ ನಿಮ್ಮ ನೋಂದಣಿ ಸಂಖ್ಯೆಯನ್ನು ನಮೂದಿಸಬೇಕು. ಪ್ರಶ್ನೆ ಪುಸ್ತಿಕೆಯಲ್ಲಿ ಬೇರೆ ಏನನ್ನೂ ಬರೆಯಬಾರದು.
4. ಈ ಪ್ರಶ್ನೆ ಪುಸ್ತಿಕೆ 100 ಪ್ರಶ್ನೆಗಳನ್ನು ಒಳಗೊಂಡಿರುತ್ತದೆ. ಪ್ರತಿಯೊಂದು ಪ್ರಶ್ನೆಯು 4 ಪ್ರತಿಕ್ರಿಯೆಗಳನ್ನು (ಉತ್ತರಗಳನ್ನು) ಒಳಗೊಂಡಿರುತ್ತದೆ. ನೀವು ಉತ್ತರ ಹಾಳೆಯಲ್ಲಿ ಗುರುತು ಮಾಡಬೇಕೆನಿಸುವ ಉತ್ತರವನ್ನು ಆಯ್ಕೆ ಮಾಡಿಕೊಳ್ಳಿ. ಒಂದು ವೇಳೆ ಅಲ್ಲಿ ಒಂದಕ್ಕಿಂತ ಹೆಚ್ಚು ಸರಿಯಾದ ಉತ್ತರಗಳಿವೆಯೆಂದು ನೀವು ಭಾವಿಸಿದರೆ ನಿಮಗೆ ಅತ್ಯುತ್ತಮವೆನಿಸುವ ಉತ್ತರಕ್ಕೆ ಗುರುತು ಮಾಡಿ. ಏನೇ ಆದರೂ ಪ್ರತಿ ಪ್ರಶ್ನೆಗೆ ನೀವು ಕೇವಲ ಒಂದು ಉತ್ತರವನ್ನು ಮಾತ್ರ ಆಯ್ಕೆ ಮಾಡಬೇಕು.
5. ಎಲ್ಲಾ ಉತ್ತರಗಳನ್ನು ನಿಮಗೆ ಒದಗಿಸಲಾಗಿರುವ ಪ್ರತ್ಯೇಕ ಉತ್ತರ ಹಾಳೆಯ ಮೇಲೆ ಕೇವಲ ಕಪ್ಪು ಅಥವಾ ನೀಲಿ ಶಾಯಿಯ ಬಾಲ್‌ಪಾಯಿಂಟ್ ಪೆನ್ನಿನಲ್ಲಿ ಮಾತ್ರ ಗುರುತು ಮಾಡಬೇಕು. ಒ.ಎಂ.ಆರ್. ಉತ್ತರ ಪತ್ರಿಕೆ ಹಾಳೆಯಲ್ಲಿನ ವಿವರವಾದ ಸೂಚನೆಗಳನ್ನು ಗಮನಿಸುವುದು.
6. ಎಲ್ಲಾ ಪ್ರಶ್ನೆಗಳಿಗೆ ಸಮಾನ ಅಂಕಗಳು. ಎಲ್ಲಾ ಪ್ರಶ್ನೆಗಳಿಗೆ ಉತ್ತರಿಸಿರಿ. ನೀವು ಗಳಿಸುವ ಒಟ್ಟಾರೆ ಅಂಕಗಳು ನೀವು ಉತ್ತರ ಪತ್ರಿಕೆ ಹಾಳೆಯಲ್ಲಿ ಗುರುತು ಮಾಡುವ ಸರಿಯಾದ ಉತ್ತರಗಳ ಸಂಖ್ಯೆಯನ್ನು ಮಾತ್ರ ಆಧರಿಸಿರುತ್ತದೆ.
7. ಚಿತ್ರ ಕೆಲಸಕ್ಕಾಗಿ ಹಾಳೆಗಳನ್ನು ಪ್ರಶ್ನೆ ಪುಸ್ತಿಕೆಯ ಕೊನೆಯಲ್ಲಿ ಸೇರಿಸಲಾಗಿದೆ. ಪ್ರಶ್ನೆ ಪುಸ್ತಿಕೆಯ ಇನ್ನುಳಿದ ಯಾವ ಭಾಗದಲ್ಲಿಯೂ ನೀವು ಯಾವ ರೀತಿಯ ಗುರುತನ್ನು ಮಾಡತಕ್ಕದ್ದಲ್ಲ.
8. ಪರೀಕ್ಷೆಯ ಮುಕ್ತಾಯವನ್ನು ಸೂಚಿಸುವ ಅಂತಿಮ ಗಂಟೆ ಬಾರಿಸಿದ ತಕ್ಷಣವೇ ಉತ್ತರ ಪತ್ರಿಕೆ ಹಾಳೆಯಲ್ಲಿ ಇನ್ನಾವುದೇ ಗುರುತು ಮಾಡುವುದನ್ನು ನಿಲ್ಲಿಸಬೇಕು. ಸಂವೀಕ್ಷಕರು ಬಂದು ನಿಮ್ಮಲ್ಲಿರುವ ಉತ್ತರ ಹಾಳೆಯನ್ನು ತಮ್ಮ ವಶಕ್ಕೆ ಪಡೆದುಕೊಂಡು ಲೆಕ್ಕಕ್ಕೆ ತೆಗೆದುಕೊಳ್ಳುವವರೆಗೂ ನಿಮ್ಮ ನಿಮ್ಮ ಆಸನದಲ್ಲಿಯೇ ಕುಳಿತಿರತಕ್ಕದ್ದು.

ನೋಂದಣಿ ಸಂಖ್ಯೆ

ಯಾವುದೇ ರೀತಿಯ ಮೊಬೈಲ್ ಫೋನ್, ಕ್ಯಾಲ್‌ಕ್ಯುಲೇಟರ್ ಮತ್ತು ಇತರ ರೀತಿಯ ಎಲೆಕ್ಟ್ರಾನಿಕ್/ಕಮ್ಯೂನಿಕೇಷನ್ ಸಾಧನಗಳು ಇತ್ಯಾದಿಗಳನ್ನು ಪರೀಕ್ಷಾ ಕೇಂದ್ರದ ಆವರಣದೊಳಗೆ ತರುವುದನ್ನು ನಿಷೇಧಿಸಿದೆ.

Note : English version of the instructions is printed on the back cover of this booklet.

ಸೂಚನೆ : ಕೆಳಗೆ ಕೊಟ್ಟಿರುವ ಪದಗಳಿಗೆ
ವಿರುದ್ಧಾರ್ಥಕವಾದ ಶಬ್ದಗಳನ್ನು ಗುರ್ತಿಸಿರಿ
(ಪ್ರಶ್ನೆ ಸಂಖ್ಯೆ 1-5)

ಉದಾಹರಣೆ: ಅಂತರಂಗ

- (1) ಭಜರಂಗ
- (2) ಒಳರಂಗ
- (3) ಬಹಿರಂಗ
- (4) ಅನಂತರಂಗ

ಇಲ್ಲಿ (3) ಬಹಿರಂಗ ಸರಿಯಾದ ಉತ್ತರ.
ಆದ್ದರಿಂದ (3) ಎಂದು ಗುರ್ತಿಸಿ.

1. ಜಂಗಮ

- (1) ನಿಜಗುಣ
- (2) ಭೂಷಣ
- (3) ಸ್ಥಾವರ
- (4) ಕಿರಿಮೆ

2. ಕೊನರು

- (1) ಚಿಗುರು
- (2) ಒಣಗು
- (3) ಹಸಿರು
- (4) ಮೃದು

3. ಪ್ರತಿಕೂಲ

- (1) ಪತ್ಯಾಕೂಲ
- (2) ಅನುಕೂಲ
- (3) ಅನಾನುಕೂಲ
- (4) ಪತ್ಯನುಕೂಲ

4. ಅವನತಿ

- (1) ಅಶುಭ
- (2) ಅಸಹಕಾರ
- (3) ಉಚಿತ
- (4) ಉನ್ನತಿ

5. ಶುಷ್ಕದ ವಿರುದ್ಧ ಪದ.

- (1) ಒಣಗಿದ
- (2) ಆದ್ರ್ವ
- (3) ನೆನೆಯದ
- (4) ನೊಂದ

ಸೂಚನೆ : ಕೆಳಗೆ ಕೊಟ್ಟಿರುವ ಪದಗಳಿಗೆ
ಸಮಾನಾರ್ಥಕವಾದ ಅತಿ ಸಮೀಪದ
ಅರ್ಥವುಳ್ಳ ಪದಗಳನ್ನು ಗುರ್ತಿಸಿರಿ (ಪ್ರಶ್ನೆ
ಸಂಖ್ಯೆ 6-10)

ಉದಾಹರಣೆ: ಅಂಬುಜ

- (1) ಸಂಪಿಗೆ
- (2) ಮಲ್ಲಿಗೆ
- (3) ಕಮಲ
- (4) ಕೇದಿಗೆ

ಇಲ್ಲಿ 'ಕಮಲ' ಎಂಬುದು ಸಮಾನಾರ್ಥಕ ಪದ,
ಆದ್ದರಿಂದ (3) ನ್ನು ಗುರ್ತಿಸಬೇಕು.

6. ದಾರ್ಶನಿಕ

- (1) ವಿಚಾರಶೀಲವುಳ್ಳ
- (2) ಶಾಸ್ತ್ರಗಳನ್ನು ತಿರಸ್ಕರಿಸುವವ
- (3) ಮೂಢನಂಬಿಕೆ ಇಲ್ಲದವ
- (4) ತತ್ವಶಾಸ್ತ್ರಜ್ಞ

7. ಉತ್ತಮಾಂಗ
- (1) ಶರೀರ
 - (2) ಸೊಂಟ
 - (3) ತಲೆ
 - (4) ಪಾದ
8. 'ಅಹಿ'
- (1) ಅಗ್ನಿ
 - (2) ಆಕಾಶ
 - (3) ಉರಗ
 - (4) ಬೆಂಕಿ
9. ದುಬಾರಿ
- (1) ತೃಟಿ
 - (2) ತಿಂತ್ರಿಣಿ
 - (3) ತುಟ್ಟಿ
 - (4) ತುಷ್ಟಿ
10. ಅಚಲ
- (1) ಚಲಿಸದಿರುವ
 - (2) ಚಲಿಸುವ
 - (3) ಓಡುತ್ತಿರುವ
 - (4) ಅಸ್ಥಿರವಾದ

ಸೂಚನೆ : ಗೆರೆಯಿಂದ ಸೂಚಿಸಿದ ಭಾಗದಲ್ಲಿ ದೋಷವಿದ್ದರೆ ಮುಂದೆ ಕೊಡಲಾದ ನಾಲ್ಕು ರೂಪಗಳಲ್ಲಿ ಸರಿಯಾದುದನ್ನು ಗುರ್ತಿಸಿರಿ. (ಪ್ರಶ್ನೆ ಸಂಖ್ಯೆ 11-15)

ಉದಾಹರಣೆ :

ಮಾನವನ ಭಾಷೆ ಸಂಕೇತಗಳ ವಿವಸ್ಥೆ

- (1) ವ್ಯವಸ್ಥೆ
- (2) ವ್ಯವಸ್ಥೆ
- (3) ವ್ಯವಸ್ಥೆ
- (4) ಸರಿಯಾಗಿದೆ

ಇಲ್ಲಿ ಸರಿಯಾದ ಉತ್ತರ ವ್ಯವಸ್ಥೆ ಆದ್ದರಿಂದ
(2) ನ್ನು ಗುರ್ತಿಸಬೇಕು.

11. ಅವನಿಗೆ ಔಷಧ ನೀಡುವ ವಿಧ್ಯೆ ಕರತಲಾಮಲಕ.

- (1) ಔಷಧ
- (2) ಔಶಧ
- (3) ಔಷದ
- (4) ಸರಿಯಾಗಿದೆ

12. ಘಟಿಕೋತ್ಸವ ಅದ್ಧೂರಿಯಾಗಿ ನಡೆಯಿತು.

- (1) ಘಟಿಕೋತ್ಸವ
- (2) ಗಟಿಕೋತ್ಸವ
- (3) ಘಟಿಕೋತ್ಸವ
- (4) ಸರಿಯಾಗಿದೆ

13. ಸುನಾಮಿ ಚಂಡಮಾರುತ
ಬಯಂಕರವಾಗಿ ಅಪ್ಪಳಿಸಿತು.

- (1) ಭಯಂಕಾರ
- (2) ಭಯಂಕರ
- (3) ಭಾಯಂಕರ
- (4) ಸರಿಯಾಗಿದೆ

14. 'ಸರ್ವಗ್ನ' ಕನ್ನಡದ ಹೆಸರಾಂತ
ತ್ರಿಪದಿಕಾರ.

- (1) ಸರ್ವಘ್ನ
- (2) ಸರ್ವಗ್ನ
- (3) ಸರ್ವಜ್ಞ
- (4) ಸರಿಯಾಗಿದೆ.

15. ಜಾಹೀರಾತು ನೀಡುವುದು ಉತ್ತಮ
ಪ್ರಕ್ರಿಯೆ.

- (1) ಜಹೀರಾತು
- (2) ಜಾಹಿರಾತು
- (3) ಜಾಹಿರತು
- (4) ಸರಿಯಾಗಿದೆ

ಸೂಚನೆ : ಕೆಳಗಿನವುಗಳಲ್ಲಿ ಖಾಲಿ ಇರುವ
ಜಾಗಕ್ಕೆ ಸರಿಯಾದ ಉತ್ತರವನ್ನು ಸೂಚಿಸಿರಿ.
(ಪ್ರಶ್ನೆ ಸಂಖ್ಯೆ 16-20)

16. ಅವಳು ಎಂಬುದು _____

- (1) ರೂಢನಾಮ
- (2) ಸರ್ವನಾಮ
- (3) ಅಂಕಿತನಾಮ
- (4) ಅನ್ವರ್ಥನಾಮ

17. ಲಂಕಾದ್ವೀಪದಲ್ಲಿ ರಾವಣ ರಾಜ್ಯಭಾರ
ನಡೆಸುತ್ತಿದ್ದ. ಈ ವಾಕ್ಯದಲ್ಲಿ
ಲಂಕಾದ್ವೀಪದಲ್ಲಿ ಎಂಬುದು _____

- (1) ಪಂಚಮೀ ವಿಭಕ್ತಿ
- (2) ತೃತೀಯಾ ವಿಭಕ್ತಿ
- (3) ದ್ವಿತೀಯಾ ವಿಭಕ್ತಿ
- (4) ಸಪ್ತಮೀ ವಿಭಕ್ತಿ

18. ಈ ಪದಗಳಲ್ಲಿ ಪರಿಮಾಣ ವಾಚಕಕ್ಕೆ
ಸರಿಯಾದ ಪದ _____

- (1) ದೂರ
- (2) ಇನಿತು
- (3) ಎತ್ತರ
- (4) ಸಾಧ್ಯ

19. ದಶಗ್ರೀವ ಎಂಬುದು _____

- (1) ತತ್ಪುರುಷ ಸಮಾಸ
- (2) ಕರ್ಮಧಾರೆಯ ಸಮಾಸ
- (3) ಬಹುವ್ರೀಹಿ ಸಮಾಸ
- (4) ಅಂಶಿ ಸಮಾಸ

20. ಕೆಳಕಂಡ ಪದಗಳಲ್ಲಿ ಗುಂಪಿಗೆ ಸೇರದ
ವ್ಯಾಕರಣ ಪ್ರಕ್ರಿಯೆ _____

- (1) ನಾಮಪದ
- (2) ಕ್ರಿಯಾಪದ
- (3) ಗುಣವಾಚಕ
- (4) ರೂಪವಾಚಕ

ಸೂಚನೆ : ಕೆಳಗಿನ ವಾಕ್ಯಗಳಲ್ಲಿ ಪದಗಳು ಕ್ರಮಬದ್ಧವಾಗಿಲ್ಲ. ಗೆರೆ ಎಳೆದು ಸೂಚಿಸಿರುವ ಭಾಗಗಳನ್ನು ಹೊಂದಿಸಿ ಅನುಕ್ರಮಗಳನ್ನು ಗುರುತಿಸಿರಿ. (ಪ್ರಶ್ನೆ ಸಂಖ್ಯೆ 21 - 25)

ಉದಾಹರಣೆ :

ಇಂದಿನ ಪ್ರಜೆಗಳು ಮುಂದಿನ ಮಕ್ಕಳೇ
P Q R S

- (1) P S R Q (2) P Q R S
 (3) S R Q P (4) Q R S P

ಇಲ್ಲಿ P S R Q ಎಂಬುದು ಸರಿಯಾದ ಕ್ರಮ ಆದುದರಿಂದ ಇಲ್ಲಿ (1) ನ್ನು ಗುರುತಿಸಬೇಕು.

21. ಅಕ್ಷರಸ್ಥರಾಗುತ್ತಿದ್ದಾರೆ ವಿದ್ಯಾರ್ಥಿಗಳು
P Q

ಕೇವಲ ಇತ್ತೀಚಿನ ದಿನಗಳಲ್ಲಿ
R S

- (1) P Q R S
 (2) P Q S R
 (3) S P Q R
 (4) Q S R P

22. ಇರುತ್ತಾರೆ ಪಡೆದವರ ಸುತ್ತ ಅಧಿಕಾರ
P Q R

ಭಟ್ಟಂಗಿಗಳು
S

- (1) P Q R S
 (2) R Q S P
 (3) P S R Q
 (4) Q S R P

23. ಮಾಡಬೇಕು ವಿದ್ಯೆ ವಿಚಾರವಂತರನ್ನಾಗಿ
P Q R

ವ್ಯಕ್ತಿಯನ್ನು
S

- (1) Q S R P
 (2) P Q R S
 (3) R Q P S
 (4) Q S P R

24. ಇಂದಿನ ಯುವ ಪೀಳಿಗೆ ಜಾಸ್ತಿಯಾಗಿದೆ
P Q

ಆಕರ್ಷಿತರಾಗುತ್ತಿರುವುದು
R
 ದುರಭ್ಯಾಸಗಳ ಕಡೆಗೆ
S

- (1) P S R Q (2) Q R S P
 (3) S Q R P (4) Q S R P

25. ಗುರಿಮುಟ್ಟುವತನಕ ಎದ್ದೇಳಿ ನಿಲ್ಲದಿರಿ
P Q R

ಎಳೆ
S

- (1) P Q R S (2) R Q S P
 (3) S Q P R (4) P S Q R

ಸೂಚನೆ : ಈ ಕೆಳಗೆ ಕೊಡಲಾದ ಆರು ವಾಕ್ಯಗಳುಳ್ಳ ಭಾಗಗಳಲ್ಲಿ ಒಂದು ಮತ್ತು ಆರನೇ ವಾಕ್ಯಗಳು ಸರಿಯಾದ ರೀತಿಯಲ್ಲಿವೆ. ನಡುವಿನ ನಾಲ್ಕು ವಾಕ್ಯಗಳು (P Q R S) ಜಾಗ ಬದಲಾಯಿಸಿದೆ. ಅವುಗಳನ್ನು ಅರ್ಥ ಬರುವಂತೆ ಸರಿಯಾಗಿ ಹೊಂದಿಸಿ ಉತ್ತರ ಯಾವುದು ಎಂಬುದನ್ನು ಗುರುತಿಸಬೇಕು. (ಪ್ರಶ್ನೆ ಸಂಖ್ಯೆ 26 - 30)

ಉದಾಹರಣೆ :

1. 1893 ರಲ್ಲಿ ಸ್ವಾಮಿ ವಿವೇಕಾನಂದರು ಪ್ಯಾರಿಸ್ ನಗರದಿಂದ ಹಳ್ಳಿಯೊಂದಕ್ಕೆ ಹೋಗುತ್ತಿದ್ದರು.
- P. ಚಾಲಕನ ಪೂರ್ವ ಇತಿಹಾಸ ಕೇಳಿದ ವಿವೇಕಾನಂದರು ಆನಂದದಿಂದ.
- Q. ಈಗ ಬದುಕು ಸಾಗಿಸಲು ಸಾಲ ತೀರಿಸಲು ಚಾಲಕ ವೃತ್ತಿಯನ್ನು ಅವಲಂಬಿಸಿದ್ದ.
- R. ಹಿಂದೆ ಮುಳುಗಿ ಹೋಗಿದ್ದ ಬ್ಯಾಂಕನ್ನು ಕಟ್ಟಿ ಮತ್ತೆ ಯಜಮಾನನಾಗುವ ದೊಡ್ಡ ಆಸೆ ಚಾಲಕನಿಗಿತ್ತು.
- S. ಕುದುರೆಗಾಡಿಯ ಚಾಲಕ ಕೆಳಗಿಳಿದು ತನ್ನ ಮಕ್ಕಳನ್ನು ಮುದ್ದಿಸಿ ಮುಂದೆ ಹೋಗುತ್ತಾನೆ.
6. "ಈ ವ್ಯಕ್ತಿ ಒಬ್ಬ ವ್ಯಾವಹಾರಿಕ ವೇದಾಂತಿ" ಎಂದು ಮೆಚ್ಚಿಕೊಂಡರು. ಕೆಳಕ್ಕೆ ಉರುಳಿದರೂ ಸಂದರ್ಭಕ್ಕೆ ಬಲಿಯಾಗಬಾರದು ಅಲ್ಲವೇ ?
 (1) P Q R S (2) S R Q P
 (3) Q P S R (4) R Q S P
 ಈ ಉದಾಹರಣೆಯಲ್ಲಿ (2) S R Q P ಎಂಬುದು ಸರಿಯಾದ ವಾಕ್ಯ ಹೊಂದಾಣಿಕೆ ಕ್ರಮವಾಗಿದೆ. ಆದ್ದರಿಂದ, ಇಲ್ಲಿ (2) ನ್ನು ಗುರುತಿಸಬೇಕು.

26. 1. ಮಕ್ಕಳನ್ನು ಹಡೆಯುವುದರಲ್ಲಿ ಹೆಣ್ಣಿನ ಸಾರ್ಥಕ ಕುರಿತ ಪ್ರಸಂಗವಿದು.

P. ಬಾಲಕರಿಲ್ಲದ ಬಾಲಿದ್ಯಾತರ ಜನ್ಮ

Q. ಬೀಸಿ ಒಗೆದಾಂಗ

R. ಬಾಡೀಗೀ ಮತ್ತು ದುಡಿದಂಗ

S. ಬಾಳೆಲೆಯ ಹಾಸ್ಯಂಟು

6. ಇಲ್ಲಿ ಬಂಜೆಯ ಬದುಕು ಕಣ್ಣೀರಿನ ಮಡುವಾಗುತ್ತದೆ ಎಂಬುದನ್ನು ಜಾನಪದ ಕವಿ ಸೊಗಸಾಗಿ ಕಟ್ಟಿಕೊಟ್ಟಿದ್ದಾನೆ.

(1) P Q R S

(2) P R S Q

(3) Q S R P

(4) S R Q P

27. 1. ಮಾಯಾ ಜಿಂಕೆಯ ಪ್ರಸಂಗ

P. ಕಡೆಗೆ ಜಿಂಕೆಯನ್ನು ಹಿಡಿಯಲು
ಹೋದ ಶ್ರೀರಾಮ
ಹಿಂದಿರುಗದಿದ್ದಾಗ ಲಕ್ಷ್ಮಣನು
ಹಿಂಬಾಲಿಸಿದ.

Q. ಶ್ರೀ ರಾಮನು ಇದು
ಮಾಯಾಮೃಗ, ಸಲ್ಲದ್ದಕ್ಕೆ
ಆಸೆಪಟ್ಟು ನಾವು ತೊಂದರೆಗೆ
ಗುರಿಯಾಗಬಾರದು ಎಂದ.

R. ಆ ಜಿಂಕೆಯನ್ನು ಸೀತೆ ಬಯಸಿ
ಶ್ರೀರಾಮನನ್ನು ತಂದು ಕೊಡೆಂದು
ಕೇಳಿದಳು.

S. ದಂಡಕಾರಣ್ಯದಲ್ಲಿ ಶ್ರೀರಾಮನ
ಆಶ್ರಮದ ಮುಂದೆ ಮಾರೀಚನು
ಚಿನ್ನದ ಜಿಂಕೆಯ ರೂಪವನ್ನು ತಾಳಿ
ಸೀತೆಯ ಕಣ್ಣಿಗೆ ಬಿದ್ದನು.

6. ಇಲ್ಲಿ ಚಿನ್ನದ ಜಿಂಕೆಗೆ ಆಸೆಪಟ್ಟ ಸೀತೆ
ತೊಂದರೆಗೆ ಗುರಿಯಾದುದನ್ನು
ಗುರುತಿಸಬಹುದು.

(1) QSRP

(2) PRQS

(3) PQRS

(4) SRQP

28. 1. ಜನಪದ ಕಥೆಯ ಪ್ರಸಂಗ

ಒಂದೂರಿನಲ್ಲಿ ಒಬ್ಬ ಭಿಕ್ಷುಕನಿದ್ದ.
ಒಂದು ದಿನ ಇವನ ದುರಾದೃಷ್ಟಕ್ಕೆ
ಭಿಕ್ಷೆ ಸಿಗದೆ ಮಾರಿಗುಡಿಯ
ಗೋಡೆಗೆ ಒರಗಿಕೊಂಡು ನಿದ್ರೆ
ಮಾಡಿಬಿಟ್ಟಿದ್ದ. ಎಚ್ಚರವಾದಾಗ
ಕತ್ತಲಾಗಿತ್ತು. ಆ ಕತ್ತಲಲ್ಲಿ
ಯಾರೋ ಎದುರಿಗೆ ನಿಂತಿದ್ದಂತೆ
ಕಂಡಿತು. ಯಾರದು ಎಂದು
ಭಿಕ್ಷುಕ ಕೇಳಿದ. ಅದಕ್ಕೆ 'ನಾನು
ಅದೃಷ್ಟದೇವಿ' ಎಂಬ ಉತ್ತರ
ಬಂದಿತು. 'ಇಲ್ಲಿಗ್ಯಾಕೆ ಬಂದೆ'
ತಾಯಿ ಎಂದು ಪ್ರಶ್ನಿಸಿದ. 'ನಿನಗೆ
ಸಹಾಯ ಮಾಡುವುದಕ್ಕೆ' ಎಂದಳು
ಹಾಗೆಂದು ನಿನಗೆ ಚಿನ್ನದ
ನಾಣ್ಯಗಳನ್ನು ಕೊಡುತ್ತೇನೆ. ಇವು
ನೀನಲ್ಲದೆ ಬೇರೆಯವರು ಮುಟ್ಟುವ
ತನಕ ನೆಲಕ್ಕೆ ತಾಗಕೂಡದು
ಹಾಗೆಯೇ ಹಾಗೆನಾದರೂ ನೆಲಕ್ಕೆ
ಬಿದ್ದರೆ ಮಣ್ಣಿನ ನಾಣ್ಯಗಳಾಗುತ್ತವೆ
ಎಂದಳು. ಸರಿ ಎಂದು ಭಿಕ್ಷುಕ
ಒಂದು ಹಳೇ ಚೀಲವನ್ನು ಅವಳ
ಮುಂದೆ ಹಿಡಿದ ಅದೃಷ್ಟ ದೇವತೆ
ಅವನು ಒಡ್ಡಿದ ಚೀಲಕ್ಕೆ
ನಾಣ್ಯಗಳನ್ನು ಸುರಿಯುತ್ತಿದ್ದಳು.
ಚೀಲ ತುಂಬುತ್ತಿದ್ದಂತೆ
ಮಾಯವಾದಳು.

- P. ಹಳೆಯ ಚೀಲ ನಾಣ್ಯಗಳ
ಭಾರವನ್ನು ತಡೆಯಲಾರದೆ ತಳದ
ಹೊಲಿಗೆ ಬಿಚ್ಚಿಕೊಂಡು
ನಾಣ್ಯಗಳೆಲ್ಲವೂ ನೆಲಕ್ಕೆ ಬಿದ್ದು
ಮಣ್ಣಾದವು.
- Q. ಇದನ್ನು ಕಂಡ ಭಿಕ್ಷುಕ ಅದೃಷ್ಟ
ದೇವತೆಯನ್ನು ಕುರಿತು ಇದೇನು
ಹೀಗಾಯಿತು ಎಂದ.
- R. ನನಗೆ ಸ್ವಲ್ಪ ನಾಣ್ಯಗಳೇ ಸಾಕು
ಅಷ್ಟನ್ನಾದರೂ ಕೊಡು ಎಂದು
ಕೂಗಿ ಹೇಳಿದ.
- S. ಅದೃಷ್ಟ ದೇವಿಗೆ ಇವನ ಬೇಡಿಕೆ
ಕೇಳಲೇ ಇಲ್ಲ.
6. ಅತಿಯಾಸೆ ಗತಿಗೇಡು.
- (1) P Q R S
(2) S R Q P
(3) Q P R S
(4) S R P Q

29. 1. ಜನಪದರ ನಿತ್ಯ ಬದುಕಿನ ಒಂದು
ಪ್ರಸಂಗ
- P. ಬೂಮ್ಮಾಯ
- Q. ಎಳ್ಳು ಜೀರಿಗೆ ಬೆಳೆಯೋಳ
- R. ಬೆಳಗಾಗಿ ನಾನೆದ್ದು ಯಾರ್ಯಾರ
ನೆನೆಯಾಲಿ
- S. ಎದ್ದೊಂದು ಘಳಿಗೆ ನೆನೆದೇನಾ
6. ಹಳೆಯ ಪರಿಸರ ಬೆಳಗಾಗುತ್ತಿದೆ
ಹಕ್ಕಿಗಳ ಚಿಲಿಪಿಲಿ ಶಬ್ದದೊಂದಿಗೆ
ಇಡೀ ಪ್ರಕೃತಿಯೇ
ಚೈತನ್ಯಶಾಲಿಯಾಗುತ್ತದೆ. ಹೆಣ್ಣು
ಮಗಳೊಬ್ಬಳು ಹಾಡುತ್ತಿರುವ
ಗೀತೆಯಿದು.
- (1) R Q P S
(2) S P Q R
(3) R Q S P
(4) P Q R S

30. 1. ಚಂದ್ರಗುಪ್ತ ಬಂಧ ವಿಮೋಚನೆಯ ಪ್ರಸಂಗ

- P. ಈ ಪೈಕಿ ಬದುಕುಳಿದ ಚಂದ್ರಗುಪ್ತನನ್ನು ಕಾರಾಗೃಹದಲ್ಲಿ ಬಂಧಿಸಿದರು.
- Q. ಪಾಟಲೀಪುರದ ರಾಜ ಸರ್ವಾರ್ಥಸಿದ್ಧಿಗೆ ನವನಂದರೆಂಬ 9 ಮಕ್ಕಳೂ, ಮೌರ್ಯನೆಂಬ ಮಗನೂ ಇದ್ದರು.
- R. ಕಾಲ ಕ್ರಮೇಣ ದಾಯಾದಿ ಮತ್ತರವು ರಾಜಕೀಯ ದ್ವೇಷಕ್ಕೆ ತಿರುಗಿ ಮೌರ್ಯರನ್ನು ಬಂಧಿಸಿದ ನಂದರು ಅವರಿಗೆ ಅನ್ನ ನೀರು ಕೊಡದೆ ಸಾಯಿಸಿದರು.
- S. ಮೌರ್ಯನಿಗೆ ಚಂದ್ರಗುಪ್ತನೇ ಮೊದಲಾದ ನೂರು ಜನ ಮಕ್ಕಳು ಇದ್ದರು.
6. ಪಂಜರದ ಪರೀಕ್ಷೆಯಲ್ಲಿ ಗೆದ್ದ ಚಂದ್ರಗುಪ್ತನಿಗೆ ಬಂಧ ವಿಮೋಚನೆಯಾಗುತ್ತದೆ.

- (1) QSRP
(2) PQRS
(3) S Q R P
(4) PRSQ

ಸೂಚನೆ : ಕೆಳಗೆ ಕೊಡಲಾದ ಗಾದೆಗಳ ಅರ್ಥವನ್ನು ಗ್ರಹಿಸಿ ನಂತರ ಕೇಳಲಾದ ಪ್ರಶ್ನೆಗಳಿಗೆ ಸೂಕ್ತ ಉತ್ತರ ಗುರ್ತಿಸಿರಿ. (ಪ್ರಶ್ನೆ ಸಂಖ್ಯೆ 31 - 35)

31. ಅತ್ತೆಗೊಂದು ಕಾಲ ಸೊಸೆಗೊಂದು ಕಾಲ
- (1) ಪ್ರತಿಯೊಬ್ಬ ವ್ಯಕ್ತಿಗೂ ಒಳ್ಳೆಯ ಕಾಲ ಬಂದೇ ಬರುತ್ತದೆ
 - (2) ಮನೆಗೆ ಬಂದ ಸೊಸೆ ನಾಳೆ ಅತ್ತೆಯಾಗುವಳು
 - (3) ಅತ್ತೆ-ಸೊಸೆಗೆ ಕಲಹವಾದಾಗ ಬರುವ ಮಾತು
 - (4) ಅತ್ತೆಗೆ ವಯಸ್ಸಾದ ಮೇಲೆ ಸೊಸೆಯ ಪಾರುಪತ್ಯದ ಕಾಲ
32. ಕೂಳು ಕುತ್ತ, ನೀರು ಪಿತ್ತ, ಎರಡೂ ಇಲ್ಲದಿದ್ದರೆ ಸತ್ತ
- (1) ಅತಿಯಾಗಿ ಕುಡಿಯುವುದು ಒಳ್ಳೆಯದಲ್ಲ
 - (2) ತಿನ್ನುವುದನ್ನು, ಕುಡಿಯುವುದನ್ನು ಬಿಟ್ಟರೂ ಬದುಕಲ್ಲ
 - (3) ಹೆಚ್ಚು ತಿನ್ನುವುದು ಕೆಡುಕು ಉಂಟು ಮಾಡುತ್ತದೆ
 - (4) ಬದುಕಿನಲ್ಲಿ ಅತಿ ಹಾಗೂ ಮಿತಿಗಳಿರಡಕ್ಕೂ ಸಮಾನ ಸ್ಥಾನವಿದೆ
33. ಮನಸ್ಸಿದ್ದರೆ ಮಾರ್ಗ
- (1) ಮನ ಬಂದಂತೆ ನಡೆ
 - (2) ಮನಸ್ಸಿನಲ್ಲಿಯೇ ದಾರಿ ಹುಡುಕು
 - (3) ಮನಸ್ಸಿದ್ದರೆ ಏನನ್ನಾದರೂ ಸಾಧಿಸಬಹುದು
 - (4) ಮನಸ್ಸು ಹೇಳಿದಂತೆ ಕೇಳಿದರೆ ದಾರಿ ಕಾಣದು

34. ಹಾಸಿಗೆ ಇದ್ದಷ್ಟು ಕಾಲ ಚಾಚು

- (1) ನಿನ್ನ ಹಾಸಿಗೆ ಇರುವಷ್ಟು ಉದ್ದ ನಿನ್ನ ಕಾಲನ್ನು ಚಾಚು
- (2) ಕಾಲನ್ನು ನೆಲಕ್ಕೆ ಸೋಕಿಸದೆ ಮಡಚಿ ಮಲಗು
- (3) ಹಾಸಿಗೆ ಸರಿ ಇಲ್ಲದಿದ್ದರೆ ಚಾಪೆ ಮೇಲೆ ಮಲಗು
- (4) ನಿನ್ನ ಬಳಿ ಎಷ್ಟಿದೆ ಎಂದು ತಿಳಿದು ವಿವೇಚನೆಯಿಂದ ಖರ್ಚು ವೆಚ್ಚಗಳನ್ನು ಮಾಡಿ ಬದುಕನ್ನು ಸರಿದೂಗಿಸು

35. ಮಾತು ಬೆಳ್ಳಿ ಮೌನ ಬಂಗಾರ

- (1) ಉತ್ತಮ ಮಾತುಗಾರನಾಗಿರುವುದು.
- (2) ಸುಮ್ಮನೆ ಮೌನವಾಗಿರುವುದು.
- (3) ಮಾತಿಗಿಂತ ಮೌನಕ್ಕೆ ಹೆಚ್ಚು ಮೌಲ್ಯ.
- (4) ಮಾತು, ಮೌನ ಎರಡೂ ಒಳ್ಳೆಯದು.

ಸೂಚನೆ : ಕೆಳಗೆ ಕೊಟ್ಟಿರುವ ನಾಲ್ಕು ಪದಗಳಲ್ಲಿ ಸಮಾನವಾದ ಅಂಶವಿರುವ ಮೂರು ಪದಗಳಿವೆ. ಭಿನ್ನವಾಗಿ ಉಳಿದಿರುವ ಪದವನ್ನು ಗುರುತಿಸಿ. (ಪ್ರಶ್ನೆ ಸಂಖ್ಯೆ 36 - 40)

ಉದಾಹರಣೆ:

- (1) ಭೌತಶಾಸ್ತ್ರ
- (2) ಅರ್ಥಶಾಸ್ತ್ರ
- (3) ರಸಾಯನಶಾಸ್ತ್ರ
- (4) ಜೀವಶಾಸ್ತ್ರ

ಇವುಗಳಲ್ಲಿ (1), (3), (4) ವಿಜ್ಞಾನಕ್ಕೆ ಸಂಬಂಧಿಸಿದ ಪದಗಳು. ಭಿನ್ನರೂಪ (2) ಅರ್ಥಶಾಸ್ತ್ರ ಆದ್ದರಿಂದ (2)ನ್ನು ಗುರುತಿಸಬೇಕು.

36. (1) ನಾಳೆ
(2) ಬೆಳಕು
(3) ಇಂದು
(4) ಮೊನ್ನೆ

37. (1) ಮಧುರಚೆನ್ನ
(2) ಅನುಪಮಾ ನಿರಂಜನ
(3) ಸಾ.ರಾ. ಅಬೂಬಕ್ಕರ್
(4) ನಿರಂಜನ

38. (1) ಆಮ್ರಪಾಲಿ
(2) ಸುಜಾತ
(3) ಭಾವಗೀತೆ
(4) ಅಂಗುಲೀಮಾಲ

39. (1) ತುಘಲಕ್
(2) ನಿತ್ಯೋತ್ಸವ
(3) ಅರಳು ಮರಳು
(4) ಕಿಂಕಿಣಿ

40. (1) ಅಕ್ಬರ್
(2) ಅಶೋಕ
(3) ನೃಪತುಂಗ
(4) ಸರ್. ಸಿ.ವಿ. ರಾಮನ್

ಸೂಚನೆ : ಕೆಳಗೆ ಕೊಟ್ಟ ನಾಲ್ಕು ಪದಗಳಲ್ಲಿ ಒಂದು ಪದ ಮಾತ್ರ ಅನ್ಯಭಾಷಾ ಪದ ಅದನ್ನು ಗುರುತಿಸಿ. (ಪ್ರಶ್ನೆ ಸಂಖ್ಯೆ 41 - 44)

ಉದಾಹರಣೆ :

- (1) ಜಿಂಕೆ
(2) ಮೊಲ
(3) ನವಿಲು
(4) ವ್ಯಾಘ್ರ

ಇವುಗಳಲ್ಲಿ 'ವ್ಯಾಘ್ರ' (ಸಂಸ್ಕೃತ) ಅನ್ಯ ಭಾಷಾ ಪದ, ಆದ್ದರಿಂದ (4) ನ್ನು ಗುರ್ತಿಸಬೇಕು.

41. 'ಹೋಗೋ ಮಾರಾಯ ಒಂದು ದಮ್ಮಡಿಗೂ ಗತಿ ಇಲ್ಲ ನನ್ನ ಹತ್ತಿರ', 'ದಮ್ಮಡಿ' ಯಾವ ಭಾಷೆಯ ಪದ ?

- (1) ಅರಬ್ಬಿ
(2) ರೋಮನ್
(3) ಗ್ರೀಕ್
(4) ಪರ್ಷಿಯನ್

42. (1) ಮೀನು
(2) ವೃಷಭ
(3) ಆಕಳು
(4) ಜಿಂಕೆ

43. (1) ಇಡ್ಲಿ
(2) ರೊಟ್ಟಿ
(3) ಪಿಜ್ಜಾ
(4) ದೋಸೆ

44. (1) ಶಿರ
(2) ಕಣ್ಣು
(3) ಮೂಗು
(4) ಕಾಲು

ಸೂಚನೆ : ಕೆಳಗೆ ಕೊಟ್ಟಿರುವ ನಾಲ್ಕು ಪದಗಳಲ್ಲಿ ಒಂದು ಮಾತ್ರ ಅಜ್ಞಗನ್ನಡ ಉಳಿದ ಮೂರು ಅನ್ಯಭಾಷಾ ಪದಗಳು ಕನ್ನಡ ಪದವನ್ನು ಗುರುತಿಸಿ. (ಪ್ರಶ್ನೆ ಸಂಖ್ಯೆ 45 - 46)

ಉದಾಹರಣೆ:

- (1) ಮಹರ್ಷಿ
(2) ಅರಸ
(3) ಕಾಲೇಜ್
(4) ಅಮಲ್ದಾರ್

ಇಲ್ಲಿ 'ಅರಸ' ಎಂಬ ಪದ ಅಜ್ಞ ಕನ್ನಡ ಪದ. ಆದ್ದರಿಂದ ಅಲ್ಲಿ (2) ನ್ನು ಗುರ್ತಿಸಬೇಕು.

45. (1) ಗುಲಾಮ
(2) ಸಾಬೂನು
(3) ಮೊಸರು
(4) ಡಿಗ್ರಿ

46. (1) ಜಮೀನು
(2) ಬ್ಯಾಂಕು
(3) ಪಾದ್ರಿ
(4) ಪಡುವಣ

ಸೂಚನೆ : ಈ ಕೆಳಗೆ ಕೆಲವು ಕನ್ನಡದ ನುಡಿಗಟ್ಟುಗಳನ್ನು ಅವುಗಳಿಗೆ ಅರ್ಥಗಳನ್ನು ಕೊಟ್ಟಿದೆ. ನುಡಿಗಟ್ಟಿನ ಸರಿಯಾದ ಅರ್ಥ ಯಾವುದೆಂದು ಗುರುತಿಸಿ.

(ಪ್ರಶ್ನೆ ಸಂಖ್ಯೆ 47-51)

47. ಮೈ ಮರೆ ಎಂದರೆ

- (1) ಮೈಯನ್ನು ಮರೆತು ಬಿಡು
(2) ದೇಹವನ್ನು ಮರೆಮಾಚು
(3) ದೇಹ ತ್ಯಾಗ
(4) ತಲ್ಲೀನನಾಗು

48. ದಾರಿ ದೀಪ

- (1) ಮಾರ್ಗದರ್ಶಿ
(2) ರಸ್ತೆ ಬದಿಯ ದೀಪ
(3) ದೀಪ ಹಚ್ಚು
(4) ದೀಪದ ಸಾಲು

49. ಇಂದ್ರ ಚಂದ್ರ ಅನ್ನು

- (1) ಅತಿಯಾಗಿ ತೆಗಳು
(2) ಅತಿಯಾಗಿ ಹೊಗಳು
(3) ಪ್ರಚೋದನೆ ಮಾಡು
(4) ಲೇವಡಿ ಮಾಡುವುದು

50. ಎರಡು ಬಗೆ

- (1) ಎರಡು ಭಾಗ ಮಾಡುವುದು
(2) ಎರಡನ್ನು ಬಾಗಿಸುವುದು
(3) ದ್ರೋಹ ಮಾಡುವುದು
(4) ಎರಡು ರೀತಿ ಇಲ್ಲದಿರುವುದು

51. ದಂತಕಥೆ ಎಂದರೆ

- (1) ಹಲ್ಲಿಗಾಗಿ ಹುಟ್ಟಿದ ಕಥೆ
(2) ಸುಳ್ಳು ಕಥೆ
(3) ಹಲ್ಲು ಮುರಿದ ಕಥೆ
(4) ಒಬ್ಬರಿಂದ ಇನ್ನೊಬ್ಬರಿಗೆ ಹೇಳುತ್ತಾ ಮುಂದುವರೆದು ಬಂದಿರುವ ಕಥೆ

52. ಕನ್ನಡದ ಆದ್ಯ ವಚನಕಾರ ಯಾರು ?

- (1) ಅಲ್ಲಮಪ್ರಭು
(2) ಜೇಡರ ದಾಸಿಮಯ್ಯ
(3) ಬಸವಣ್ಣ
(4) ಸಕಲೇಶ ಮಾದರಸ

53. ಪ್ರಾಚೀನ ಕರ್ನಾಟಕದ ಅಗ್ರಹಾರ ವಿದ್ಯಾಕೇಂದ್ರಗಳಲ್ಲಿ ಅತಿ ಮುಖ್ಯವಾದದ್ದು.

- (1) ಬನವಾಸಿಯ ಸಾವಿ ಮಠ
(2) ತಲಕಾಡಿನ ದಿಬ್ಬೆ ಮಠ
(3) ಲಕ್ಷ್ಮೇಶ್ವರದ ದೇವಳ ಮಠ
(4) ಬಳ್ಳಿಗಾವೆಯ ಕೋಡಿ ಮಠ

54. ಈ ಕೆಳಗಿನವುಗಳಲ್ಲಿ ಯಾವ ಗುಂಪು ಸಂಪೂರ್ಣವಾಗಿ ಹೊಂದಿಕೆಯಾಗಿದೆ ?

ಎ - ಗುಂಪು

ನೆಲಗಡಲೆ - ಆಗಮ ಸಂಧಿ

ಕಲ್ಲುಪ್ಪು - ಸವರ್ಣದೀರ್ಘ ಸಂಧಿ

ಪದಾರ್ಥ - ಆದೇಶ ಸಂಧಿ

ಬೇಡವೆಂದು - ಲೋಪ ಸಂಧಿ

ಬಿ - ಗುಂಪು

ಊರುಗೋಳು - ಲೋಪ ಸಂಧಿ

ಬಾಯಿಂದ - ಸವರ್ಣದೀರ್ಘ ಸಂಧಿ

ಗಿರೀಶ - ಆಗಮ ಸಂಧಿ

ದಾರಿಯಲ್ಲಿ - ಆದೇಶ ಸಂಧಿ

ಸಿ - ಗುಂಪು

ಕಾಲಿಗೆ - ಲೋಪ ಸಂಧಿ

ಆನೆಯ - ಆಗಮ ಸಂಧಿ

ತಂಬುಳಿ - ಆದೇಶ ಸಂಧಿ

ದೇಶಾಭಿಮಾನ - ಸವರ್ಣದೀರ್ಘ ಸಂಧಿ

ಡಿ - ಗುಂಪು

ಬಾಯಾರು - ಸವರ್ಣದೀರ್ಘ ಸಂಧಿ

ಹಳೆಗನ್ನಡ - ಲೋಪ ಸಂಧಿ

ಕವೀಂದ್ರ - ಆಗಮ ಸಂಧಿ

ಇಲ್ಲವೆಂದು - ಆದೇಶ ಸಂಧಿ

ಈ ಕೆಳಗಿನವುಗಳಲ್ಲಿ ಸರಿ ಉತ್ತರವನ್ನು ಆರಿಸಿರಿ.

(1) ಎ - ಗುಂಪು

(2) ಬಿ - ಗುಂಪು

(3) ಸಿ - ಗುಂಪು

(4) ಡಿ - ಗುಂಪು

55. ಅಲಮಾರ, ಆಯಾ, ಅನಾನಸ್, ಚಾವಿ - ಈ ಪದಗಳು ಯಾವ ಭಾಷೆಯಿಂದ ಬಂದಿವೆ ?

(1) ಪಾರ್ಸಿ

(2) ಅರಬ್ಬಿ

(3) ಹಿಂದಿ

(4) ಪೋರ್ಚುಗೀಸ್

56. ಮಾಸ್ತಿ ವೆಂಕಟೇಶ ಅಯ್ಯಂಗಾರ್‌ರವರ ಕಾವ್ಯನಾಮ ವೇನು ?

(1) ಅಂಬಿಕಾತನಯದತ್ತ

(2) ಪು.ತಿ.ನ.

(3) ಕೆ.ಎಸ್.ನ.

(4) ಶ್ರೀನಿವಾಸ

57. ಹರಿಶ್ಚಂದ್ರ ಕಾವ್ಯದಲ್ಲಿ ಬರುವ ನಕ್ಷತ್ರಕನ ಗುರು

(1) ವಿಶ್ವಾಮಿತ್ರ

(2) ವ್ಯಾಸ

(3) ವಸಿಷ್ಠ

(4) ಪರಶುರಾಮ

58. 'ಕರ್ನಾಟಕ ಗತ ವೈಭವ' ಕೃತಿಯನ್ನು ರಚಿಸಿದವರು ಯಾರು ?

- (1) ಬೆನಗಲ್ ರಾಮರಾಯರು
- (2) ನಿಟ್ಟೂರು ಶ್ರೀನಿವಾಸರಾಯರು
- (3) ಆಲೂರು ವೆಂಕಟರಾಯರು
- (4) ತ.ಸು. ಶಾಮರಾಯರು

59. 'ಕಾವೇರಿ' ಎಂಬ ಪದದ ಸಂಸ್ಕೃತ ರೂಪ

- (1) ಕಾವೇರೀ
- (2) ಕಾವ್ಯವೇರಿ
- (3) ಕಾವೋರೀ
- (4) ಕವೇರೀ

60. ಶೂರನಾದವನು ಕ್ಷೂರಿಯಾದ ರಾವಣನನ್ನು ತೀಕ್ಷ್ಣವಾದ ಬಾಣಗಳಿಂದ ಕೊಂದನು.

ಇಲ್ಲಿರುವ ವಿಶೇಷಣಗಳೆಂದರೆ

- (1) ರಾಮ ರಾವಣ ಬಾಣ
- (2) ರಾಮ ಕ್ಷೂರಿ ರಾವಣ
- (3) ಶೂರ ಕ್ಷೂರಿ ತೀಕ್ಷ್ಣ
- (4) ಶೂರ ಬಾಣ ಕ್ಷೂರಿ

61. 'ಗೋಪಾಲಕ' ಎಂಬ ಪದದ ತತ್ಸಮ ರೂಪ

- (1) ಗೋಪಾಲ
- (2) ಗೋರಕ್ಷಕ
- (3) ಗವಳಿಗ
- (4) ಗಳಿವಗ

62. ಪ್ರಣತಿ - ಪದದ ತದ್ಭವ ಯಾವುದು ?

- (1) ಪ್ರಣತೆ
- (2) ಹಣತೆ
- (3) ಪ್ರಣೇತಿ
- (4) ಪ್ರಹತಿ

63. ಚುಟುಕು ಬ್ರಹ್ಮ ಎನಿಸಿಕೊಂಡವರು

- (1) ದಿವಾಕರ ದೇಸಾಯಿ
- (2) ದಿನಕರ ದೇಸಾಯಿ
- (3) ಚಂದ್ರಶೇಖರ ಪಾಟೀಲ
- (4) ಡಿ.ವಿ. ಗುಂಡಪ್ಪ

64. 'ನೆನಪಿನ ದೋಣಿಯಲ್ಲಿ' ಈ ಆತ್ಮಕಥೆ ಯಾವ ಸಾಹಿತಿಯದು ?
- (1) ಶಿವರಾಮ ಕಾರಂತ
 - (2) ಬಿ.ವಿ. ಕಾರಂತ
 - (3) ಕುವೆಂಪು
 - (4) ದ.ರಾ.ಬೇಂದ್ರೆ
65. ಕೃಷ್ಣ ತನ್ನ ಮಹಿಮೆಯಿಂದ ಕಾಲಿಗೆ ಬೀಳಿಸಿಕೊಂಡಿದ್ದು
- (1) ಅರ್ಜುನನನ್ನು
 - (2) ಭೀಮನನ್ನು
 - (3) ದುಶ್ಯಾಸನನನ್ನು
 - (4) ದುರ್ಯೋಧನನನ್ನು
66. ಕುವೆಂಪುರವರು ತಮ್ಮ 'ಶ್ರೀ ರಾಮಾಯಣ ದರ್ಶನಂ' ಮಹಾಕಾವ್ಯದಲ್ಲಿ ಬಳಸಿಕೊಂಡಿರುವ ಛಂದಸ್ಸು.
- (1) ಸರಳ ರಗಳೆ
 - (2) ಕುಸುಮ ಷಟ್ಪದಿ
 - (3) ಉತ್ಪಲ ಮಾಲೆ
 - (4) ಭಾಮಿನೀ ಷಟ್ಪದಿ
67. ಮನೋವೈಜ್ಞಾನಿಕ ಕಾದಂಬರಿಗಳನ್ನು ಬರೆದ ಲೇಖಕಿ.
- (1) ಎಂ.ಕೆ. ಇಂದಿರಾ
 - (2) ಅನುಪಮ ನಿರಂಜನ
 - (3) ತ್ರಿವೇಣಿ
 - (4) ಸಾರಾ ಅಬೂಬಕರ್
68. ತೆರಣಿಯ ಹುಳು ತನ್ನ ಸ್ನೇಹದಿಂದ ಮನೆಯ ಮಾಡಿ ತನ್ನ ನೂಲು ತನ್ನನೇ ಸುತ್ತಿ ಸಾವ ತೆರನಂತೆ - ಈ ವಚನದ ಸಾಲುಗಳು ಯಾರವು ?
- (1) ಬಸವಣ್ಣ
 - (2) ಸಿದ್ಧರಾಮೇಶ್ವರ
 - (3) ಅಕ್ಕಮಹಾದೇವಿ
 - (4) ಅಂಬಿಗರ ಚೌಡಯ್ಯ
69. 'ಗೋವಿನ ಹಾಡು' ಎಂಬ ಮಕ್ಕಳ ಗೀತೆಯನ್ನು ರಚಿಸಿದ ಕವಿ ಯಾರು ?
- (1) ಲಕ್ಷ್ಮಿನಾರಾಯಣ ಭಟ್ಟರು
 - (2) ಚಂದ್ರಶೇಖರ ಕಂಬಾರರು
 - (3) ಪಂಜೆ ಮಂಗೇಶರಾಯರು
 - (4) ಹೆಚ್.ಎಸ್. ವೆಂಕಟೇಶಮೂರ್ತಿ
70. ಬಾದಾಮಿಯ ಗುಹಾಂತರ ದೇವಾಲಯಗಳನ್ನು ನಿರ್ಮಿಸಿದ ರಾಜವಂಶ ಯಾವುದು ?
- (1) ರಾಷ್ಟ್ರಕೂಟರು
 - (2) ಕದಂಬರು
 - (3) ಚಾಲುಕ್ಯರು
 - (4) ಹೊಯ್ಸಳರು
71. ಕರ್ನಾಟಕ ಏಕೀಕರಣವಾದ ನಂತರದ ಮೊದಲ ಮುಖ್ಯಮಂತ್ರಿ ಯಾರು ?
- (1) ಕೆಂಗಲ್ ಹನುಮಂತಯ್ಯ
 - (2) ಎಸ್. ನಿಜಲಿಂಗಪ್ಪ
 - (3) ವೀರೇಂದ್ರ ಪಾಟೀಲ್
 - (4) ಬಿ. ಡಿ. ಜತ್ತಿ

72. 'ರೂಪು ಜವ್ವನವಿರಲು ಕುಲದ ಮಾತೇಕೆ' ಎನ್ನುವವರು

- (1) ವಿಶ್ವಾಮಿತ್ರ
- (2) ಹರಿಶ್ಚಂದ್ರ
- (3) ಗಾನರಾಣಿಯರು
- (4) ಚಂದ್ರಮತಿ

73. ತೋಟದಲ್ಲಿ ಹುಟ್ಟುವುದು ನೀಟಾಗಿ ಬೆಳೆಯುವುದು ಊಟಕ್ಕೆ ಮೊದಲಾಗಿ ಬರುವುದು - ಒಗಟು ಬಿಡಿಸಿ.

- (1) ಹಲಸಿನ ಎಲೆ
- (2) ವೀಳ್ಯದೆಲೆ
- (3) ಮಾವಿನೆಲೆ
- (4) ಬಾಳೆ ಎಲೆ

74. ಅಂಗೈಯಗಲ ಗದ್ದೆ, ಮುಂಗೈಯಗಲ ಬದು ಉಳುವುದು ಎರಡು ಎತ್ತು ಹಾಕುವುದು ಹದಿನಾರು ಬೀಜ - ಒಗಟು ಬಿಡಿಸಿ.

- (1) ಚೆನ್ನಿಕೋಲು
- (2) ಪಗಡೆಹಾಸು, ಕಾಯಿ, ದಾಳ
- (3) ಅಳುಗುಳಿ ಮಣೆ
- (4) ಚೌಕಾಬಾರ

75. ಕನ್ನಡದ ಭಾಷೆಯಲ್ಲಿ ಅತ್ಯಂತ ಪ್ರಾಚೀನವೆಂದು ಹೇಳಲಾದ ಪದ.

- (1) ಪೊಟ್ಟಿ
- (2) ವೆಟ್ಟಿಕ್ಕಿ
- (3) ಇಸಿಲ
- (4) ತೀರ್

76. ಕನ್ನಡದಲ್ಲಿರುವ ಒಟ್ಟು ವಿಭಕ್ತಿಪ್ರತ್ಯಯಗಳು.

- (1) 6
- (2) 7
- (3) 8
- (4) 9

77. ಅನ್ನ ದೇವರ ಮುಂದೆ ಇನ್ನು ದೇವರು ಉಂಟೆ ಅನ್ನ ಉಂಟಾದರುಣಲುಂಟು / ಲೋಕದೊಳು _____ ಈ ತ್ರಿಪದಿಯ 3ನೇ ಸಾಲು ಹೀಗಿದೆ.

- (1) ಭಿನ್ನವೇ ಇಲ್ಲ ಸರ್ವಜ್ಞ
- (2) ಚಿನ್ನವೇ ಬೇಡ ಕೇಳೆಂದ
- (3) ಅನ್ನವೇ ದೈವ ಸರ್ವಜ್ಞ
- (4) ಚೆನ್ನಾಗಿ ಬಾಳುವುದು ತಂಗ್ಯಮ್ಮ

78. 'ನಿಂತರು' - ಇದರ ಧಾತು ರೂಪ

- (1) ನಿಂತು
- (2) ನಿಂತ
- (3) ನಿಲ್ಲು
- (4) ನಿಂತು

79. 'ಧುರ' ಇದರ ಅರ್ಥ

- (1) ದೂರ
- (2) ಯುದ್ಧ
- (3) ದುಷ್ಟ
- (4) ದುರುಳ

80. ಸಂಜೆ ಹೊನ್ನಮ್ಮನಿಗೆ 'ಹದಿಬದೆಯ ಧರ್ಮ' ರಚಿಸಲು ಯಾರು ಪ್ರೋತ್ಸಾಹ ನೀಡಿದರು ?

- (1) ತಿರುಮಲಾರ್ಯ
- (2) ಸಿಂಗರಾರ್ಯ
- (3) ಹೆಳವನ ಕಟ್ಟಿ ಗಿರಿಯಮ್ಮ
- (4) ರತ್ನಾಕರ ವರ್ಣಿ

81. 'ವಡ್ಡಾರಾಧನೆ' ಎಂಬುದು ಒಂದು

- (1) ವ್ರತಗಳ ಆಚರಣೆಯ ಗ್ರಂಥ
- (2) ಹತ್ತೊಂಬತ್ತು ಸಣ್ಣ ಕಥೆಗಳ ಗದ್ಯಗ್ರಂಥ
- (3) ಅಪರೂಪದ ಚಂಪೂ ಕಾವ್ಯ
- (4) ಮಹತ್ವದ ನಾಟಕ

82. ವಿಜಯನಗರದ ದೊರೆಗಳ ಮುಖ್ಯ ಆಚರಣೆಯಾಗಿದ್ದ ದಸರಾ ಉತ್ಸವವನ್ನು ಮುಂದುವರಿಸಿದವರು ಯಾರು ?

- (1) ರಣಧೀರ ಕಂಠೀರವ ನರಸರಾಜ ಒಡೆಯರು
- (2) ರಾಜ ಒಡೆಯರು
- (3) ಮುಮ್ಮಡಿ ಕೃಷ್ಣರಾಜ ಒಡೆಯರು
- (4) ಜಯಚಾಮರಾಜೇಂದ್ರ ಒಡೆಯರು

83. 'ಕಿರಗೂರಿನ ಗಯ್ಯಾಳಿಗಳು' ಸಾಹಿತ್ಯ ಕೃತಿಯ ಲೇಖಕರು ಯಾರು ?

- (1) ಜಯಂತ ಕಾಯ್ಕಿಣಿ
- (2) ಎಸ್.ಎಲ್. ಭೈರಪ್ಪ
- (3) ಪೂರ್ಣ ಚಂದ್ರ ತೇಜಸ್ವಿ
- (4) ಸುಮನಾ ಕಿತ್ತೂರ್

84. ಕನ್ನಡ ಜನತೆಯ ಪ್ರಾಂತ್ಯಕ್ಕೆ 'ಕರ್ನಾಟಕ' ಎಂದು ನಾಮಕರಣ ಮಾಡಿದವರು ಯಾರು ?

- (1) ಡೆಪ್ಯುಟಿ ಚಿನ್ನಬಸಪ್ಪನವರು
- (2) ಬಿ.ಎಂ. ಶ್ರೀಕಂಠಯ್ಯನವರು
- (3) ಡಿ. ದೇವರಾಜ ಅರಸುರವರು
- (4) ಎಸ್. ನಿಜಲಿಂಗಪ್ಪನವರು

85. 'ಕರ್ನಾಟಕದ ಜಲಿಯನ್ ವಾಲಾಬಾಗ್' ಎಂದೇ ಕರೆಯಲಾಗುವ ಕರ್ನಾಟಕದ ಸ್ವಾತಂತ್ರ್ಯ ಹೋರಾಟದ ಚಳುವಳಿ ನಡೆದ ಸ್ಥಳ

- (1) ವಿದುರಾಶ್ವತ್ಥ
- (2) ನರಗುಂದ
- (3) ಬಾರ್ಡೋಲಿ
- (4) ಶಿವಪುರ

86. ರಾಗಿ-ಭತ್ತಗಳ ಜಗಳದ ಮೂಲಕ ಪ್ರತಿಮಾತ್ಮಕವಾಗಿ ಮೇಲ್ವಿಚಾರಣೆ - ಕೆಳಜಾತಿಗಳ ತಾರತಮ್ಯದ ಹೋರಾಟವನ್ನು ಚಿತ್ರಿಸಿರುವ 'ರಾಮಧಾನ್ಯ ಚರಿತೆ'ಯ ಕರ್ತೃ.

- (1) ಪುರಂದರದಾಸ
- (2) ಕನಕದಾಸ
- (3) ಜಗನ್ನಾಥದಾಸ
- (4) ವಿಜಯದಾಸ

87. ಮೌಖಿಕ ಮಹಾಕಾವ್ಯವಾದ ಮಲೆಯ ಮಾದೇಶ್ವರ ಸ್ವಾಮಿ ಕಾವ್ಯದ ಕರ್ತೃ.

- (1) ಕೈವಾರದ ನಾರಾಯಣ ಗುರು
- (2) ಮಹಲಿಂಗ ರಂಗ
- (3) ಷಡಕ್ಷರಿ
- (4) ಮೇಲಿನ ಯಾರೂ ಅಲ್ಲ

88. ಇವರಲ್ಲಿ ಜ್ಞಾನಪೀಠ ಪ್ರಶಸ್ತಿಯನ್ನು ಪಡೆದಿಲ್ಲದ ಕವಿ ಯಾರು ?

- (1) ಮಾಸ್ತಿ ವೆಂಕಟೇಶ ಅಯ್ಯಂಗಾರ್
- (2) ದ.ರಾ. ಬೇಂದ್ರೆ
- (3) ಡಾ. ಯು.ಆರ್. ಅನಂತಮೂರ್ತಿ
- (4) ಡಿ.ವಿ. ಗುಂಡಪ್ಪ

89. ನರಕಕ್ ಇಲ್ಲಿ ನಾಲ್ಗೆ ಸೀಳ್ಲಿ ಬಾಯೊಲ್ಸಾಕಿದ್ರೂನೆ ಮೂಗ್ಗಲ್ ಕನ್ನಡ ಪದವಾಡ್ತೀನಿ ನನ್ ಮನಸ್ ನೀ ಕಾಣೆ - ಈ ಜನಪ್ರಿಯ ಪದ್ಯಭಾಗದ ಕರ್ತೃ ಯಾರು ?

- (1) ಬಿ.ಎಂ. ಶ್ರೀಕಂಠಯ್ಯ
- (2) ವಿ. ಸೀತಾರಾಮಯ್ಯ
- (3) ರಾಜರತ್ನಂ ಜಿ.ಪಿ.
- (4) ಚೆನ್ನವೀರ ಕಣವಿ

90. ನೀ. ನಾ. ಸಂ. (ಹೆಗ್ಗೋಡು) ಇದರ ವಿಸ್ತೃತ ರೂಪ.

- (1) ನೀನು ನಾನು ಸಂಸ್ಥೆ
- (2) ನೀಲಾಂಬರಿ ನಾಟಕ ಸಂಘ
- (3) ನೀಲಕಂಠೇಶ್ವರ ನಾಟಕ ಸಂಸ್ಥೆ
- (4) ನೀತಿ ನಿರ್ಮಿತಿ ನಾರಾಯಣ ಸಂಸ್ಥೆ

91. ಬ್ರಿಟಿಷ್ ವಿರೋಧಿ ಸಶಸ್ತ್ರ ದಂಗೆಯಲ್ಲಿ ಭಾಗವಹಿಸದೆ ಇದ್ದವನು.

- (1) ಸುರಪುರದ ವೆಂಕಟಪ್ಪನಾಯಕ
- (2) ಬಾಗೂರಿನ ಚನ್ನಪ್ಪನಾಯಕ
- (3) ಮುಂಡರಗಿಯ ಭೀಮರಾವ್
- (4) ನರಗುಂದದ ಭಾಸ್ಕರರಾವ್

92. ನಾಟ್ಯರಂಗ ಪ್ರಶಸ್ತಿ ಗಳಿಸಿದ ಗಿರೀಶ್ ಕಾರ್ನಾಡರ ನಾಟಕ.

- (1) ನಾಗಮಂಡಲ
- (2) ಯಯಾತಿ
- (3) ತುಘಲಕ್
- (4) ಹಯವದನ

93. ಎಸ್. ಎಲ್. ಭೈರಪ್ಪ _____ ಎಂಬ
ಕಾದಂಬರಿಯನ್ನು ರಚಿಸಿದ್ದಾರೆ.

- (1) ಪೂರ್ವ ರಾಮಾಯಣ
- (2) ಉತ್ತರಕಾಂಡ
- (3) ಅಯೋಧ್ಯಕಾಂಡ
- (4) ಉತ್ತರ ರಾಮಾಯಣ

ಸೂಚನೆ : ಕೆಳಗೆ ಕೊಟ್ಟಿರುವ ಗದ್ಯಭಾಗವನ್ನು
ಓದಿ ಕೆಳಲಾದ ಪ್ರಶ್ನೆಗಳಿಗೆ ಸೂಕ್ತ ಉತ್ತರ
ನೀಡಿ (ಪ್ರಶ್ನೆ ಸಂಖ್ಯೆ 94 - 100)

ಕಥಾಹಂದರ

ಪದ್ಮಪುರಾಣದ ಪಾತಾಲ ಖಂಡದಲ್ಲಿ
ರಾಮಾಶ್ವಮೇಧದ ವಿಸ್ತೃತ ವರ್ಣನೆ ಬರುತ್ತದೆ.
ಅಲ್ಲೂ ಸಹ ಹನುಮಂತನ ಮಹಿಮೆಯ
ಬಹಳ ಸುಂದರ ವರ್ಣನೆ ಮಾಡಲಾಗಿದೆ. ಶ್ರೀ
ರಾಮಾಶ್ವಮೇಧದ ಅಶ್ವವು ಅನೇಕ ದೇಶಗಳಲ್ಲಿ
ಭ್ರಮಣ ಮಾಡುತ್ತಾ ರಾಜಾ ಸುಬಾಹುವಿನ
ರಾಜಧಾನಿ ಚಕ್ರಾಂಕ ನಗರಿಗೆ ಬರುತ್ತದೆ.
ರಾಜಪುತ್ರ ದಮನನು ಆ ಅಶ್ವವನ್ನು ಹಿಡಿದು
ಕಟ್ಟಿ ಹಾಕಿದನು. ರಾಜಾ ಸುಬಾಹುವಿಗೆ
ಇನ್ನೂ ಹಲವು ಶೂರರಾದ ಪುತ್ರರು ಮತ್ತು
ಸಹೋದರರು ಇದ್ದರು. ಜೊತೆಗೆ ರಾಜನೇ
ಸ್ವತಃ ವೀರಯೋಧನಾಗಿದ್ದನು. ಅಲ್ಲಿ ಎರಡು
ಕಡೆಯೂ ಭಯಂಕರ ಯುದ್ಧ ನಡೆಯಿತು.
ಕೊನೆಯಲ್ಲಿ ಹನುಮಂತನೊಡನೆ ರಾಜಾ

ಸುಬಾಹು ಯುದ್ಧ ಮಾಡಿದನು. ಅದರಲ್ಲಿ
ಕಪಿವರ ಹನುಮಂತನು ಪ್ರತಿ ಸಾರಿಯೂ
ರಾಜನು ನೋವು ಅನುಭವಿಸುವಂತೆ
ಮಾಡಿದನು. ಅವನ ರಥವನ್ನು ಕುದುರೆ
ಸಹಿತ ತುಂಡು ತುಂಡು ಮಾಡಿದನು. ಅವನ
ಎದೆಗೆ ಬಲವಾದ ಏಟು ಕೊಟ್ಟನು. ಆ ಏಟಿಗೆ
ರಾಜಾ ಸುಬಾಹು ಮೂರ್ಛಿತನಾಗಿ ಭೂಮಿಯ
ಮೇಲೆ ಬಿದ್ದನು. ಹನುಮಂತನ ಆ ಏಟಿನಿಂದ
ಅವನ ಮನಸ್ಸಿನ ವ್ಯಾಮೋಹವೆಲ್ಲವೂ ದೂರಾಗಿ
ಅವನಲ್ಲಿ ಶ್ರೀರಾಮನ ಮೇಲೆ ಭಕ್ತಿ
ಪ್ರಕಟವಾಯಿತು. ಕನಸಿನಲ್ಲಿ ಶ್ರೀರಾಮನನ್ನು
ಕಾಣುತ್ತಾನೆ. ಅಯೋಧ್ಯಾಪುರಿಯ ಸರಯೂ
ನದಿ ತೀರದಲ್ಲಿ ರಾಮಚಂದ್ರನು
ಯಜ್ಞಮಂಟಪದೊಳಗೆ
ವಿರಾಜಮಾನನಾಗಿದ್ದಾನೆ. ಯಜ್ಞ ಮಾಡಿಸುವ
ಶ್ರೇಷ್ಠರಾದ ಅನೇಕ ಬ್ರಾಹ್ಮಣರು ಅವನನ್ನು
ಸುತ್ತವರಿದು ಕುಳಿತಿದ್ದಾರೆ. ಕೋಟ್ಯಾಂತರ
ಬ್ರಹ್ಮಾಂಡಗಳ ಬ್ರಹ್ಮಾದಿ ದೇವತೆಗಳು ಕೈ
ಜೋಡಿಸಿ ನಿಂತು ಶ್ರೀರಾಮನ ಸ್ತೋತ್ರ
ಮಾಡುತ್ತಿದ್ದಾರೆ. ಈ ರೀತಿ ಅದ್ಭುತವಾದ
ಕನಸನ್ನು ಕಂಡ ಸುಬಾಹುವಿಗೆ
ಜ್ಞಾನೋದಯವಾಗಿ ಶತ್ರುಘ್ನನ ಚರಣಗಳ
ಸ್ಪರ್ಶ ಮಾಡಿ ಯುದ್ಧ ನಿಲ್ಲಿಸಲು ತನ್ನವರಿಗೆಲ್ಲಾ
ಹೇಳುತ್ತಾನೆ.

94. ಕನಸಿನಲ್ಲಿ ಶ್ರೀರಾಮನನ್ನು ನೋಡಿದವರು ಯಾರು ?

- (1) ದಮನ
- (2) ಹನುಮಂತ
- (3) ಶತ್ರುಘ್ನ
- (4) ಸುಬಾಹು

95. ಸುಬಾಹು ಕಂಡ ಕನಸಲ್ಲಿ ಶ್ರೀರಾಮ ಯಾವ ನದಿ ತೀರದಲ್ಲಿ ಕುಳಿತಿದ್ದನು ?

- (1) ಗಂಗಾ
- (2) ಯಮುನಾ
- (3) ಸರಯೂ
- (4) ಗೋದಾವರಿ

96. ಜ್ಞಾನೋದಯವಾದ ಮೇಲೆ ಸುಬಾಹು ಯಾರ ಚರಣ ಸ್ಪರ್ಶಿಸುತ್ತಾನೆ ?

- (1) ಹನುಮಂತ
- (2) ಶ್ರೀರಾಮ
- (3) ಶತ್ರುಘ್ನ
- (4) ದೇವತೆಗಳು

97. ಸುಬಾಹುವಿನ ಕನಸಲ್ಲಿ ಕಂಡ ಶ್ರೀರಾಮ ಯಾರಿಂದ ಸುತ್ತುವರಿಯಲ್ಪಟ್ಟಿರುತ್ತಾನೆ ?

- (1) ಕಪಿಶೇನೆ
- (2) ಸುಬಾಹುವಿನ ಸೇನೆ
- (3) ರಾಕ್ಷಸರಿಂದ
- (4) ಬ್ರಾಹ್ಮಣರು, ಬ್ರಹ್ಮಾದಿ ದೇವತೆಗಳು

98. ಯಾವ ಪುರಾಣದಲ್ಲಿ ಈ ಕಥೆ ಬರುತ್ತದೆ ?

- (1) ಚಾವುಂಡರಾಯ ಪುರಾಣ
- (2) ರಾಮಚರಿತ ಮಾನಸ
- (3) ಪದ್ಮ ಪುರಾಣ
- (4) ವಾಲ್ಮೀಕಿ ರಾಮಾಯಣ

99. ರಾಮಾಶ್ವಮೇಧದ ಅಶ್ವವು ಎಲ್ಲಿಗೆ ಬಂದು ನಿಂತಿತು.

- (1) ರಾಜಾನಗರಿ
- (2) ಅರಣ್ಯಕ್ಕೆ
- (3) ಚಕ್ರಾಂಕನಗರಿ
- (4) ಅಯೋಧ್ಯಾನಗರಿ

100. 'ಚಕ್ರಾಂಕನಗರಿ'ಯ ರಾಜ ಯಾರು ?

- (1) ಸುಬಾಹು
- (2) ದಮನ
- (3) ಶ್ರೀರಾಮ
- (4) ಹನುಮಂತ